

**ಮಾನ್ಯ ವಿಧಾನ ಪರಿಷತ್ತಿನ ಸದಸ್ಯರಾದ ಶ್ರೀ ಆರ್.ಬಿ.ತಿಮ್ಮಾಪುರ ಇವರು
ನಿಯಮ 330 ರಡಿ ಪ್ರಸ್ತಾವಿಸಿರುವ ವಿಷಯಕ್ಕೆ ಸರ್ಕಾರದ ಉತ್ತರ**

ವಿಷಯ: ಬಾಗಲಕೋಟೆ ಜಿಲ್ಲೆ ಮುಧೋಳ ತಾಲ್ಲೂಕಿನ ಮೂಲಕ ಹಾಯ್‌ಹೋಗುವ
ಘಟಪ್ರಭಾ ನದಿಯ ಪ್ರವಾಹದಿಂದಾಗಿ ಸಾರ್ವಜನಿಕರ ಆಸ್ತಿಪಾಸ್ತಿಗಳಿಗೆ
ಹಾನಿಯಾಗುವುದನ್ನು ತಪ್ಪಿಸುವ ಸಲುವಾಗಿ ಸೂಕ್ತ ಪರಿಹಾರ ಕ್ರಮಗಳನ್ನು ಕೈಗೊಳ್ಳುವ
ಬಗ್ಗೆ ಸದನದಲ್ಲಿ ಪ್ರಸ್ತಾವಿಸಲು ಬಯಸುತ್ತೇನೆ

ಉತ್ತರ:

ಪ್ರಸ್ತುತ ಸಾಲಿನ ಜುಲೈ ಕೊನೆಯ ವಾರದಿಂದ ಆಗಸ್ಟ್ ಮೊದಲ ವಾರದವರೆಗೆ
ಘಟಪ್ರಭಾ ನದಿಗೆ ಪ್ರವಾಹ ಬಂದು ಪ್ರವಾಹ ಹಾಗೂ ಅತಿವೃಷ್ಟಿಯಿಂದ ಜಿಲ್ಲೆಯಲ್ಲಿ 5
ತಾಲ್ಲೂಕುಗಳ (ಜಮಖಂಡಿ-22, ರ-ಬನಹಟ್ಟಿ-11, ಮುಧೋಳ-18, ಬೀಳಗಿ-01, ಬಾಗಲಕೋಟೆ-
01) ಜಿಲ್ಲೆ 53 ಗ್ರಾಮಗಳು ಬಾಧಿತವಾಗಿದ್ದು, ಬಾಧಿತವಾದ ಗ್ರಾಮಗಳ ಸಂತ್ರಸ್ತರಿಗೆ ಈಗಾಗಲೇ
ತುರ್ತು ಪರಿಹಾರವನ್ನು ಬಡಗಿಸಲಾಗಿದೆ. ಬಾಗಲಕೋಟೆ ಜಿಲ್ಲೆಯ ಎಲ್ಲಾ ತಾಲ್ಲೂಕುಗಳನ್ನು
ಪ್ರವಾಹ ಪೀಡಿತ ತಾಲ್ಲೂಕುಗಳೆಂದು ಘೋಷಿಸಲಾಗಿದೆ.

ಮುಧೋಳ ತಾಲ್ಲೂಕು:

ಮುಧೋಳ ತಾಲ್ಲೂಕಿನಲ್ಲಿ ಪ್ರಸ್ತುತ ಘಟಪ್ರಭಾ ನದಿ ಪ್ರವಾಹದಿಂದ 18 ಗ್ರಾಮಗಳು
ಬಾಧಿತವಾಗಿದ್ದು, ಬಾಧಿತವಾದ ಗ್ರಾಮಗಳಲ್ಲಿ 859 ಕುಟುಂಬಗಳ 3703 ಜನರನ್ನು ಸುರಕ್ಷಿತ
ಸ್ಥಳಗಳಿಗೆ ಸ್ಥಳಾಂತರಿಸಲಾಗಿದೆ.

ಕಾಳಜಿ ಕೇಂದ್ರ:

ಮುಧೋಳ ತಾಲ್ಲೂಕಿನಲ್ಲಿ ಸಂತ್ರಸ್ತರಿಗೆ ತಾತ್ಕಾಲಿಕ ತುರ್ತು ಪುನರ್ವಸತಿ ಕಲ್ಪಿಸಲು
ಕೋವಿಡ್-19 ರಜತಮುಚಿತ ವರ್ತನೆಗಳನ್ನು ತಡೆಗಟ್ಟುವುದರೊಂದಿಗೆ 18 ಕಾಳಜಿ
ಕೇಂದ್ರಗಳನ್ನು ಪ್ರಾರಂಭಿಸಿ ಅಲ್ಲಿ 2465 ಜನರಿಗೆ 12 ದಿನಗಳವರೆಗೆ (ದಿನಾಂಕ: 24.07.2021
ರಿಂದ 04.08.2021ರ ವರೆಗೆ) ಊಟ, ಉಪಹಾರ ಮತ್ತು ತಾತ್ಕಾಲಿಕ ವಸತಿ ಸೌಲಭ್ಯಗಳನ್ನು
ಕಲ್ಪಿಸಲಾಗಿತ್ತು.

ಜಾನುವಾರು ಶಿಬಿರ:

ಪ್ರವಾಹ ಪೀಡಿತ ಗ್ರಾಮಗಳಲ್ಲಿ ಅವಶ್ಯಕತೆಗನುಗುಣವಾಗಿ ಅಧ್ಯತಯ ಮೇರೆಗೆ
ಸಂತ್ರಸ್ತರ ಜಾನುವಾರುಗಳ ಸಂರಕ್ಷಣೆಗಾಗಿ 9 ಜಾನುವಾರು ಶಿಬಿರಗಳನ್ನು (ಕೆಟಲ್ ಕ್ಯಾಂಪ್ಸ್)
ಪ್ರಾರಂಭಿಸಿದ್ದು ಅಲ್ಲಿ 2147 ಜಾನುವಾರುಗಳಿಗೆ ಆಶ್ರಯ ನೀಡಿ ಅವುಗಳಿಗೆ 187,28 ಟನ್
ಮೇವನ್ನು ಪೂರೈಸಲಾಗಿದೆ.

ಜಾನುವಾರು ಹಾನಿ:

ಪ್ರಸ್ತುತ ಪ್ರವಾಹ ಸಂದರ್ಭದಲ್ಲಿ ಮುಧೋಳ ತಾಲ್ಲೂಕಿನಲ್ಲಿ ಪ್ರವಾಹದಿಂದ
ದೊಡ್ಡ ಹಾಗೂ 2 ಸಣ್ಣ ಜಾನುವಾರುಗಳ ಜೀವ ಹಾನಿಯಾಗಿದ್ದು ಇವುಗಳ ಹಾನಿಗೆ
SDRF/NDRF ಪ್ರಕಾರ 36 ಸಾವಿರ ಪರಿಹಾರವನ್ನು ಜಾನುವಾರುಗಳ ಮಾಲೀಕರಿಗೆ
ಪಾವತಿಸಲಾಗಿದೆ.

ಎಕ್ಸ್‌ಗೇಸಿಯಾ ಪರಿಹಾರ:

ಮುಧೋಳ ತಾಲ್ಲೂಕಿನಲ್ಲಿ ಪ್ರವಾಹದಿಂದ ಮನೆಗಳಲ್ಲಿ ನೀರು ಹೋಗಿ
ಹಾನಿಯಾಗಿರುವ 1237 ಕುಟುಂಬಗಳಿಗೆ ತಲಾ ರೂ.10000/ ದಂತೆ ರೂ.123.70 ಲಕ್ಷಗಳ
ತುರ್ತು ಪರಿಹಾರವನ್ನು ಸಂತ್ರಸ್ತರ ಖಾತೆಗಳಿಗೆ ನೇರವಾಗಿ ಆರ್‌ಟಿಜಿಎಸ್/ಎನ್‌ಇಎಫ್‌ಟಿ
ಮೂಲಕ ಪಾವತಿಸಲಾಗಿದೆ.

ಮನೆ ಹಾನಿ:

ಮುಧೋಳ ತಾಲೂಕಿನಲ್ಲಿ ಪ್ರವಾಹದಿಂದ ಒಟ್ಟು 'ಎ' ಮಾದರಿಯಲ್ಲಿ 3, 'ಬಿ' ಮಾದರಿಯಲ್ಲಿ 19 ಹಾಗೂ 'ಸಿ' ಮಾದರಿಯಲ್ಲಿ 48 ಹೀಗೆ ಒಟ್ಟು 70 ಮನೆಗಳು ಹಾನಿಯಾಗಿದ್ದು, ಈಗಾಗಲೇ ಮನೆಹಾನಿ ಪ್ರಕರಣಗಳನ್ನು ರಾಜೀವ ಗಾಂಧಿ ವಸತಿ ನಿಗಮದ ತಂತ್ರಾಂಶದಲ್ಲಿ ಅಳವಡಿಸಲು ಅನುಮತಿ ದೊರೆತ್ತಿದ್ದು, ತೀವ್ರವಾಗಿ ಹಾನಿಯಾದ ಮನೆಗಳ ವಿವರಗಳನ್ನು ತಂತ್ರಾಂಶದಲ್ಲಿ ಅಳವಡಿಸಿ, ಸಂತ್ರಸ್ತರಿಗೆ ನಿಗಮದಿಂದ ನೇರವಾಗಿ ಪರಿಹಾರ ಪಾವತಿಸಲಾಗುತ್ತಿದೆ.

ಬೆಳೆ ಹಾನಿ:


ಮುಧೋಳ ತಾಲೂಕಿನಲ್ಲಿ ಘಟಪ್ರಭಾ ನದಿ ಪ್ರವಾಹದಿಂದ ಕೃಷಿ-7051 ಹೆಕ್ಟೇರ್, ತೋಟಗಾರಿಕೆ-140 ಹೆಕ್ಟೇರ್, ಹಾಗೂ ರೇಷ್ಮೆ-1.3 ಹೆಕ್ಟೇರ್ ಸೇರಿದಂತೆ ಒಟ್ಟಾರೆ 7192.30 ಹೆಕ್ಟೇರ್ ಕ್ಷೇತ್ರದಲ್ಲಿ ಬೆಳೆ ಹಾನಿಯಾಗಿದ್ದು, ಈಗಾಗಲೇ ಪರಿಹಾರ ತಂತ್ರಾಂಶದಲ್ಲಿ ಬೆಳೆಹಾನಿಯಾದ ರೈತರ ದತ್ತಾಂಶವನ್ನು ನಮೂದಿಸುವ ಕಾರ್ಯ ಪ್ರಗತಿಯಲ್ಲಿದ್ದು, ಇನ್ ಪುಟ್ ಸಬ್ಸಿಡಿ ಮೊತ್ತವನ್ನು ಪರಿಹಾರ ತಂತ್ರಾಂಶದ ಮೂಲಕ ರೈತರ ಖಾತೆಗಳಿಗೆ ನೇರವಾಗಿ ಸರ್ಕಾರದಿಂದಲೇ ಜಮೆ ಮಾಡಲಾಗುತ್ತಿದೆ. ಈವರೆಗೆ ಮುಧೋಳ ತಾಲೂಕಿನ 2024 ರೈತರಿಗೆ ರೂ.2.80 ಕೋಟಿ ಇನ್‌ಪುಟ್ ಸಬ್ಸಿಡಿಯನ್ನು ರೈತರ ಬ್ಯಾಂಕ್ ಖಾತೆಗೆ ನೇರವಾಗಿ ಜಮಾ ಮಾಡಲಾಗಿದೆ.

ಕಂದಾಯ ಇಲಾಖೆ, ವಿಪತ್ತು ನಿರ್ವಹಣೆ ವ್ಯಾಪ್ತಿಯಲ್ಲಿ ಮುಧೋಳ ತಾಲೂಕಿನ ಪ್ರವಾಹಕ್ಕೆ ತುತ್ತಾಗುವಂತಹ 37 ಗ್ರಾಮ ಪಂಚಾಯ್ತಿಗಳನ್ನು ಹಾಗೂ 3 ನಗರ ಸ್ಥಳೀಯ ಸಂಸ್ಥೆಗಳನ್ನು ಗುರುತಿಸಿ ವಿಪತ್ತು ನಿರ್ವಹಣಾ ಯೋಜನೆಗಳನ್ನು ತಯಾರಿಸಿ ಪ್ರವಾಹ ಸಂದರ್ಭದಲ್ಲಿ ಕೈಗೊಳ್ಳಬೇಕಾದ ರಕ್ಷಣಾ ಕ್ರಮಗಳ ಬಗ್ಗೆ ಜನ ಸಮುದಾಯಕ್ಕೆ ತರಬೇತಿ ನೀಡಲಾಗಿದೆ.

ಕೇಂದ್ರ ಸರ್ಕಾರದ ಆಪ್ತಮಿತ್ರ ಯೋಜನೆಯನ್ವಯ ಪ್ರವಾಹಕ್ಕೆ ತುತ್ತಾಗುವಂತ ಗ್ರಾಮಗಳಲ್ಲಿ ಸ್ವಯಂ ಸೇವಕರನ್ನು ಗುರುತಿಸಿ ವಿಪತ್ತು ನಿರ್ವಹಣಾ ತರಬೇತಿಯನ್ನು ನೀಡುವುದು ಹಾಗೂ ರಕ್ಷಣೆ ಮತ್ತು ಶೋಧನೆಗೆ ಅವಶ್ಯವಿರುವ ಸಾಮಗ್ರಿಗಳನ್ನು ನೀಡಿ ಕೌಶಲ್ಯಾಭಿವೃದ್ಧಿ ಹೆಚ್ಚಿಸಲಾಗುವುದು.

ಘಟಪ್ರಭಾ ನದಿ ಸೇರಿದಂತೆ ಕೃಷ್ಣಾ ನದಿಯಲ್ಲಿ ಉಂಟಾಗುವ ಪ್ರವಾಹ ಕುರಿತು ಮುನ್ನೂಚನೆ ಹಾಗೂ ಮುನ್ನೆಚ್ಚರಿಕೆ ನೀಡಲು ಯೋಜನೆಯನ್ನು ರೂಪಿಸಿ ಅನುಷ್ಠಾನಗೊಳಿಸಲಾಗುತ್ತಿದೆ. ಈ ಯೋಜನೆಯಲ್ಲಿ ಘಟಪ್ರಭಾ ನದಿಗೆ ಹರಿವು ಮಾಪನ ಕೇಂದ್ರಗಳನ್ನು ಹಾಗೂ ಘಟಪ್ರಭಾ ಜಲಾಶಯಕ್ಕೆ ನೀರಿನ ಮಟ್ಟ ಮಾಪನ ಕೇಂದ್ರಗಳನ್ನು ಅಳವಡಿಸಿ ನಿಜ ಸಮಯದಲ್ಲಿ ಮಾಹಿತಿ ಪಡೆದು ವಿಶ್ಲೇಷಿಸಿ ಮುನ್ನೆಚ್ಚರಿಕೆ ನೀಡಲಾಗುವುದು. ಮುನ್ನೆಚ್ಚರಿಕೆ ನೀಡುವ ಉಪಕರಣಗಳನ್ನು ಬಾಗಲಕೋಟೆ ಜಿಲ್ಲೆಯ ನದಿ ಪಾತ್ರದ 34 ಗ್ರಾಮಗಳಲ್ಲಿ (ಮುಧೋಳ ತಾಲೂಕಿನ 9 ಗ್ರಾಮಗಳಲ್ಲಿ) ಅಳವಡಿಸಿ ಜನಸಾಮಾನ್ಯರಿಗೆ ವಿಪತ್ತು ಸಮಯದಲ್ಲಿ ಮುನ್ನೆಚ್ಚರಿಕೆ ನೀಡಲಾಗುವುದು. ಇದರಿಂದ ಪ್ರವಾಹದಿಂದಾಗುವ ಜೀವಹಾನಿ ಹಾಗೂ ಇತರೆ ಆಸ್ತಿ ಹಾನಿಯನ್ನು ತಗ್ಗಿಸಬಹುದಾಗಿದೆ.

ಸಂಖ್ಯೆ: ಕಂಇ 402 ಟಿಎನ್‌ಆರ್ 2021.


(ಆರ್. ಅಶೋಕ)
ಕಂದಾಯ ಇಲಾಖೆ